

REGOLAMENT TAL-KUMMISSJONI (KE) Nru 310/2009

tal-15 ta' April 2009

li jiftah ix-xiri tat-trab tal-halib xkumat permezz ta' proċedura ta' sejha għall-offerti għall-perjodu li jintemm fil-31 ta' Awwissu 2009

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (ir-Regolament Wahdieni dwar l-OKS) ⁽¹⁾, u b'mod partikolari l-Artikoli 13(3) u 18(2)(e) flimkien mal-Artikolu 4 tiegħu,

Billi:

- (1) Ir-Regolament tal-Kummissjoni (KE) Nru 309/2009 ⁽²⁾ fil-15 ta' April 2009 għalaq ix-xiri ta' intervent tat-trab tal-halib xkumat bi prezz fiss miftuh għall-perjodu mill-1 ta' Marzu sal-31 ta' Awwissu 2009 minhabba li l-offerti laħqu/qabzu l-kwantità ta' 109 000 tunnellata stipulata fl-Artikolu 13(1)(d) tar-Regolament (KE) Nru 1234/2007.
- (2) Għandha tinfetah sejha għall-offerti biex jissokta l-finanzjament tas-suq tat-trab tal-halib xkumat.
- (3) L-Artikolu 13 tar-Regolament tal-Kummissjoni (KE) Nru 214/2000 ⁽³⁾ jistipula regoli li għandhom ikunu segwiti meta l-Kummissjoni tiddeċiedi li x-xiri għandu jsir b'sejha għall-offerti.
- (4) Minhabba s-sitwazzjonji speċjali tas-suq tal-prodotti tal-halib u biex is-sistema tkun iktar effiċjenti, huwa xieraq li, b'deroga, il-frekwenza tas-sejhiet għall-offerti tiżdied għal darbtejn fix-xahar.
- (5) Sabiex ix-xiri tat-trab tal-halib xkumat permezz ta' proċedura ta' sejha tal-offerti jkun jista' jinbeda' mingħajr

dewmien wara l-gheluq tax-xiri ta' intervent bi prezz fiss, dan ir-Regolament għandu jidhol fis-seħh mill-aktar fis possibbli.

- (6) Il-miżuri pprovduti f'dan ir-Regolament huma konformi ma' l-opinjoni tal-Kumitat ta' Gestjoni għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

Ix-xiri tat-trab tal-halib xkumat permezz ta' proċedura ta' sejha għall-offerti, li jaqbez il-limitu stipulat fl-Artikolu 13(1) tar-Regolament (KE) Nru 1234/2007, hija miftuha sal-31 ta' Awwissu 2009, skont il-kundizzjonijiet ipprovduti fis-Sezzjoni 4 tal-Kapitolu II tar-Regolament (KE) Nru 214/2001 u f'dan ir-Regolament.

Artikolu 2

B'deroga mill-Artikolu 14(2) tar-Regolament (KE) Nru 214/2001, l-iskadenza għat-tressiq ta' offerti b'risposta għall-istediniet individwali għall-offerti hija l-11:00 (hin ta' Brussell) fl-ewwel u t-tielet Tlieta tax-xahar.

Madankollu, f'Awwissu għandha tkun sal-11:00 (hin ta' Brussell) fir-raba' Tlieta tax-xahar. F'każ li t-Tlieta tkun festa pubblika, l-iskadenza għandha tkun il-11:00 (hin ta' Brussell) tal-jum tax-xogħol ta' qabel.

Artikolu 3

Dan ir-Regolament għandu jidhol fis-seħh l-ghada tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 15 ta' April 2009.

Għall-Kummissjoni

Jean-Luc DEMARTY

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 97, 16.4.2009, p. 12.

⁽³⁾ ĠU L 37, 7.2.2001, p. 100.